

ආණ්ඩුවේ නිවේදන

2000 අංක 38 දරන දේශීය ආදායම් පනතේ 31 (7) (අ)

වගන්තිය යටතේ නියමය

2000 අංක 38 දරන දේශීය ආදායම් පනතේ 31(7) (අ) වගන්තියෙන් මා වෙත පැවරී ඇති බලතල ප්‍රකාර, මුදල් අමාත්‍ය සරත් අමුණුගම වන මම, මෙහි පහත දක්වා ඇති උපලේඛනයේ සඳහන් සංවිධානය එකී වගන්තියෙහි කාර්ය සඳහා අනුමත පුනරායතනයක් ලෙස මෙම දැන්වීමෙන් ප්‍රකාශ කරමි.

සරත් අමුණුගම,
මුදල් අමාත්‍ය.

2004 ජූලි මස 27 වැනි දින,
මුදල් අමාත්‍යාංශය,
කොළඹ 01.

උපලේඛනය

“ශ්‍රී පුරකුම් නිවාස ව්‍යාපෘතිය”

08-883

වන්දනා ගමන් ආඥාපනත

සිත්තාණ්ඩු ශ්‍රී විත්තිරවේලාසූද සුවාමි කොවිල් උත්සවය - 2004

යථෝක්ත උත්සවය 2004 අගෝස්තු 14 වැනි දින පටන්ගෙන 2004 අගෝස්තු මස 29 වැනි දින දක්වා පවත්වනු ලබන බව මෙම උත්සවයට, වන්දනා සඳහා පැමිණෙන අයගේ සහ අනෙකුත් සියලු දෙනාගේම දැන ගැනීම සඳහා මෙයින් ප්‍රකාශ කරමි.

1948.07.16 වැනි දින අංකය 9886 දරන ආණ්ඩුවේ ගැසට් නිවේදනයේ සඳහන් නිත්‍ය නියෝගයන් කෙරෙහි මෙම උත්සව සමයේ දී එහි උත්සවයට පැමිණෙන සියල්ලන්ගේ හා අනෙකුත් අයගේ අවධානය මෙයින් යොමු කරවමි.

එස්. හිරිදරන්,
සහකාර ප්‍රාදේශීය ලේකම්,
ඒරාදුරපත්ත.

08-887

වන්දනා ගමන් ආඥාපනත

මාතර මැතිකර්මයේ දේවස්ථානයේ වාර්ෂික උත්සවය

මාතර දිස්ත්‍රික්කයේ, මාතර ප්‍රාදේශීය මහ ලේකම් කොට්ඨාශයේ, මාතර මැතිකර්මයේ දේවස්ථානයේ, වාර්ෂික මංගල්‍යය 2004 සැප්තැම්බර් මස 10 වැනි දින සිට 12 වැනි දින දක්වා පැවැත්වෙන බව, (175 වැනි අධිකාරය වන) වන්දනා ගමන් ආඥාපනත යටතේ සකස් කොට 1991 නොවැම්බර් මස 01 වැනි දින හා 687 දරන ශ්‍රී ලංකා ප්‍රජාතාන්ත්‍රික සමාජවාදී ජනරජ ගැසට් පත්‍රයේ පළ කරන ලද, රෙගුලාසිවල 02 වැනි වගන්තිය යටතේ මෙයින් දැනුම් දෙමි.

තුසිත පී. වනිගසිංහ,
ප්‍රාදේශීය ලේකම්,
මාතර.

2004ක් වූ අගෝස්තු මස 02 වැනි දින,
මාතර ප්‍රාදේශීය ලේකම් කාර්යාලයේ දී ය.

08-1096

විවිධ දෙපාර්තමේන්තු දැන්වීම්

මහජන බැංකුව

දේපල පිළිබඳ විස්තර

1986 අංක 32 දරන පනතින් සංශෝධිත 1961 අංක 29 දරන මහජන බැංකු පනතේ 29ඩී වගන්තිය යටතේ යෝජනාව

1986 අංක 32 දරන පනතින් සංශෝධිත 1961 අංක 29 දරන මහජන බැංකු පනතේ 29ඩී වගන්තිය යටතේ මහජන බැංකුවේ අධ්‍යක්ෂ මණ්ඩලය විසින් 2001.10.25 දින පැවැති රැස්වීමේ දී පහත සඳහන් යෝජනාව ඒකමතිකව සම්මත කරගන්නා ලද බැව් මෙයින් නිවේදනය කරනු ලැබේ.

මාතර, ප්‍රසිද්ධ නොකාරිස් එම්. සී. රණසිංහ විසින් 2000.06.01 දින සහතික කරන ලද අංක 5062 දරන උකස්කරය ප්‍රකාර ගෙවීම් හේව බැබරැන්දගේ අජිත් ඉන්දික සහ හේවා බැබරැන්දගේ ඇඩ්වින් යන අය විසින් පැහැර හැර ඇති බැවින්ද, එකී උකස්කරය යටතේ රුපියල් අසූහත් දහස් පන්සිය දහයක (රු. 87,510) මුදලක් ගෙවිය යුතුව ඇති බැවින්ද, එම රුපියල් අසූහත් දහස් පන්සිය දහයක මුදලට (රු. 87,510) 2001.08.08 දින සිට වර්ෂයකට සියයට විසිහතර (24%) බැගින් වෙන්දේසි දිනය තෙක් පොලියද, වෙන්දේසි ගාස්තුද සමග අනතුරුව කිසියම් ගෙවීමක් ලැබී ඇත්නම් ඒවා අඩුව, එකී රුපියල් අසූහත්දහස් පන්සිය දහය (රු. 87,510) මුදල අයකර ගැනීම සඳහා මාතර බලයලත් වෙන්දේසිකාර ජී. පී. ආනන්ද මහතා විසින් එකී අංක 5062 දරන උකස්කරය යටතේ එකී බැංකුවට උකස්කර ඇති දේපළ හා පරිශ්‍රයන් ප්‍රසිද්ධ වෙන්දේසියේ විකිණිය යුතු යැයි 1986 අංක 32 දරන පනතින් සංශෝධිත 1961 අංක 29 දරන මහජන බැංකු පනතේ අංක 29ඩී වගන්තිය අනුව පැවරී ඇති බලතල යටතේ මහජන බැංකුවේ අධ්‍යක්ෂ මණ්ඩලය විසින් මෙයින් තීරණය කරනු ලැබේ.

දකුණු පළාතේ, මාතර දිස්ත්‍රික්කයේ, කඹුරුපිටිය ඉහල විටියල ගමෙහි පිහිටි කොද්දමුල්ල නැමැති ඉඩමේ අංක 24 දරන ඉඩම් කැබැල්ලට 1973.04.30 දිනැතිව සර්වේ ජනරාල් විසින් මැන සාදන ලද මාර/251 දරන පිඹුර ප්‍රකාර මායිම් උතුරට : මාරගය සහ අංක 25 හා 27 දරන කැබැල්ල ද නැගෙනහිරට : කැබලි අංක 25, 27, 28 හා 23 ද දකුණට : කැබලි අංක 23 හා 28 ද බටහිරට : මාරගයද වූ රු.ඩි 02, පර්චස් 07 (අක්. 00, රු.ඩි.02, පර්. 07) විශාල ඉඩම සහ එහි පිහිටි වැවිලි ගොඩනැගිලි යනාදී සියලු දැයද වේ.

මෙම ඉඩම මාතර ඉඩම් ලියාපදිංචි කිරීමේ කාර්යාලයේ C24/213 හි ලියාපදිංචි කර ඇත.

අධ්‍යක්ෂ මණ්ඩලයේ අණපරිදි,

ප්‍රාදේශීය කළමනාකරු,
මාතර.

මහජන බැංකුව,
ප්‍රාදේශීය ප්‍රධාන කාර්යාලය,
අංක 38/1-ඒ, උයන්වත්ත පිට්ටනිය පාර,
මාතර.

08-994